

دور خٹکے کھڑے کی بار ہے گھر کے چنے میں بار ہے
کے چارو چوٹی کا بار ہے گھر کا بار سے پار ہے

حشام الحرمین

حقانیت صد اقت تقاہت

الشہاب الثاقب والمہر
کی بے غلی پائی ورنہاوی

کلمہ رضا ہے تجر خوش اور برقرار
الہام سے کج و خیر حاکمیں نہ شر کریں

نصیحت وہایت
موناہیت مودودیت دیوبندیت
پنچریت رافضیت

مہر پورہ صحت حضرت محمد علی بن ابی طالب

مولانا ابوالخیر محمد الطحطافی قادری مدظلہ العالی

پیشہ دار احمد علی

فون 0300-92019593-129704

انجمن انوار القادریہ



پیش لفظ

اللہ ربّ محمد صلی علیہ وسلم ☆ نحن عباد محمد صلی علیہ وسلم

الحمد للہ انجمن انوار القادریہ کراچی سیدنا مجدد اعظم، سرکار اعلیٰ حضرت امام اہل سنت مجدد دین و ملت مولانا شاہ عبدالمصطفیٰ الامام رضا خان صاحب قادری برکاتی فاضل بریلوی رضی اللہ تعالیٰ عنہ کے عرس سراپا قدس یوم رضا کے موقع پر اور حسان الحرمین علی منکر الکفر والمبین کی بے مثال کامیابی و لاجوابی کے جشن صد سالہ کے طور پر ضیغم اہل سنت علمبردار و محافظ مسلک اعلیٰ حضرت مصمام المناظرین مولانا محمد حسن علی رضوی بریلوی مدظلہ کا زیر نظر گراں قدر مدلل و متحقق رسالہ شائع کرنے کی سعادت حاصل کر رہی ہے۔ یہ رسالہ مناظرین و مصنفین اہل سنت و عوام اہل سنت کیلئے گراں قدر علمی تحقیقی ذخیرہ و تحفہ ثابت ہوگا اور ان شاء اللہ العزیز مدتوں لاجواب و یادگار رہے گا۔ یہ رسالہ مخالفین اہل سنت کی گستاخانہ کتابوں کی عبارات کی لالیعنی تاویلات کے رد و ابطال میں لکھا گیا ہے جس کی جامع وضاحت حضرت مصنف نے بصارت فرمادی ہے۔ مولیٰ عزوجل بزرگان دین کی برکت سے انجمن انوار القادریہ کو خدمت دین متین کی زیادہ سے زیادہ توفیق خیر عطا فرمائے اور ہر عمل میں اخلاص عطا فرما کر قبول فرمائے۔ آمین

پرچم اہل سنن ہے ایشیا میں سر بلند
از فیوض اعلیٰ حضرت ناصر اہل سنن

محمد الطاف قادری رضوی

خادم اہل سنت، خادم انجمن انوار القادریہ

تاثرات عالیہ

علامہ ڈاکٹر پروفیسر محمد مسعود احمد صاحب مظہری مدظلہ

بسم اللہ الرحمن الرحیم نحمدہ و نصلی علیٰ رسولہ الکریم

فاضل جلیل علامہ محمد حسن علی رضوی بریلوی زید لطفہ کی مساعی جلیلہ ناقابل فراموش ہیں۔ علامہ موصوف اہل سنت و جماعت کے متبحر عالم ہیں، محدث اعظم پاکستان علامہ محمد سردار احمد قادری رضوی قدس سرہ کے خلیفہ اور فیض یافتہ ہیں، سراپا اخلاص، سلف کی یادگار ہیں، سنیت کا معیار ہیں اور اہل سنت و جماعت کے مشہور و معروف قلم کار ہیں۔

اللہ تعالیٰ آپ کا مبارک سایہ قائم و دائم رکھے (آمین) آپ مسلسل لکھ رہے ہیں اور خوب لکھ رہے ہیں آپ کی کئی کتابیں فقیر کی نظر سے گزریں۔ سب کی سب مدلل ہیں۔ وہ مخالفین و معاندین کے نبض شناس ہیں اور بہترین معالج ہیں۔ کتابوں کا لکھنا ایک اہم مرحلہ لیکن دوسرا اہم مرحلہ ان کی طباعت و اشاعت کا ہے۔

الحمد للہ اہل سنت و جماعت کے ناشرین اس طرف متوجہ ہیں اور خوب کام کر رہے ہیں بقول ایک جدید دانشور پہلے تو اہل سنت کی کتابیں نظر نہ آتی تھیں اب تو گویا بارش ہو رہی ہے واقعی بارش ہو رہی ہے اور بارش ہوتی رہے گی ان شاء اللہ عزوجل۔

انجمن انوار القادریہ کراچی انہیں خوش قسمت ناشرین میں ہے جو طباعت کے میدان میں اہل سنت و جماعت کی خدمت کر رہی ہے اور تقریباً ایک سو پندرہ کتابیں شائع کر چکی ہے۔ اس کے علاوہ دارالعلوم انوار القادریہ اور بہت سے مدارس دینیہ اور مساجد اہل سنت کا انتظام و انصرام کر رہی ہے۔ فقیر کی دعا ہے کہ مولائے کریم دارالعلوم انوار القادریہ کے مہتمم و معاون مولانا ابوالخیر محمد الطاف قادری رضوی زید لطفہ کو اجر عظیم عطا فرمائے اور ان کی دینی خدمات کو قبول فرما کر اجر عظیم عطا فرمائے۔ آمین

الحمد للہ ثم الحمد للہ گستاخان رسول، منکرین ضروریات دین، باغیان ختم نبوت کے خلاف اکابر و مشاہیر علماء و فقہاء عرب و عجم و اعظم مفتیان حرمین طہیین کے حکم شرعی فتاویٰ حسام الحرمین علی منکر الکفر و المین کو شائع ہوئے ایک سو سال ہو گئے اور حسام الحرمین کا پرچم پوری آب و تاب اور جاہ و جلال کے ساتھ لہرا رہا ہے اور خرمن باطل و اہل ارتداد پر برقرار ہے۔

یاد رکھنا چاہئے اور ذہن نشین کر لینا چاہئے کہ سیدنا امام اہل سنت سرکار اعلیٰ حضرت مجدد دین و ملت شیخ الاسلام و المسلمین مولانا الشاہ الامام احمد رضا خان صاحب فاضل بریلوی رضی اللہ تعالیٰ عنہ نے کسی پر بلا وجہ خواستہ تکفیر کا حکم شرعی جاری نہیں فرمایا۔

جو عناصر تنقیص الوہیت، توہین رسالت اور انکار ختم نبوت کے مرتکب اور منکر ضروریات دین ثابت ہوئے انہیں پہلے ہر شرعی رعایت دی گئی، ان کو ان کے اقوال کفریہ قطعیہ اور گستاخانہ عبارات سے بذریعہ خطوط مطلع کیا گیا، بار بار رجسٹریاں بھیج کر مطلع اور آگاہ کیا گیا، گستاخانہ کفریہ عبارات سے توبہ اور رجوع کی تلقین فرمائی گئی، آمنے سامنے بیٹھ کر گفتگو کی دعوت دی گئی، مگر اہل توہین و تنقیص زمین پکڑ گئے دین کے مسئلہ کو عزت نفس کا مسئلہ بنالیا، انانیت پر اتر آئے، ضد و ہٹ دھرمی کو نصب العین بنالیا، ناچار مجدد اعظم اعلیٰ حضرت امام اہل سنت قدس سرہ نے فرمایا ۔

اُف رے منکر یہ بڑھا جوش تعصب آخر
اور تم پر میرے آقا کی عنایت نہ سہی
بھیڑ میں ہاتھ سے کم بخت کے ایمان گیا
منکرو! کلمہ پڑھانے کا بھی احسان گیا

امام المحمّد طہین امام اہل سنت اعلیٰ حضرت رحمۃ اللہ تعالیٰ علیہ نے اپنی طرف سے کچھ فرمانے، کچھ لکھنے کی بجائے تحذیر الناس، براہین قاطعہ، حفظ الایمان، فتویٰ گنگوہی وغیرہ کی اصل بعینہ عبارات اکابر و اعظم و فقہاء حرمین طہیین کے سامنے رکھ کر حکم شرعی طلب کیا اور توہین پر تکفیر ہوئی اگر کوئی توہین نہ کرتا تکفیر نہ ہوتی اور اگر اہل توہین و تنقیص توبہ اور رجوع کر لیتے تو بھی تکفیر نہ ہوتی۔ مگر آہ! افسوس کہ توبہ اور رجوع کرنا ان کے مقدر میں نہ تھا تو اہل توہین کی توہین آمیز گستاخانہ کفریہ عبارات پر تکفیر کا حکم شرعی حسام الحرمین کی صورت میں اکابر علماء حرمین کی طرف سے جاری ہوا۔

نہ تم توہین یوں کرتے نہ ہم تکفیر یوں کرتے
نہ لگتا کفر کا فتویٰ نہ یوں رسوائیوں ہوتیں

نہ توہین کرتے نہ تکفیر ہوتی

رضا کی خطا اس میں اغیار کیا ہے؟

35 جلیل القدر اکابر و اعظم مسلمہ علماء و فقہاء حرمین طہیین نے اہل توہین کی اصل کتابیں دیکھ کر مترجمین سے اُردو کا عربی میں ترجمہ کروا کر حکم شرعی واضح فرمایا۔ مخالفین کا یہ کہنا ایک حیلہ و بہانہ بلکہ بدترین فریب و فراڈ ہے کہ علماء حرمین اُردو نہیں جانتے تھے دھوکا دے کر فتویٰ لیا۔

یہ اہل توہین ہندی مولوی کٹی پٹی عربی جانتے تھے تو کیا علماء حرمین ہر سال کثیر تعداد میں ہندوستان سے حج کیلئے جانے والے علماء و عوام سے مل کر اُردو زبان سے واقف نہ ہوں گے اور کیا انہیں تکفیر جیسا نازک و حساس فتویٰ لکھتے وقت مترجم میسر نہ آیا ہوگا؟
 اتنے عظیم و مجرد تجربہ کار کہ نہ مشق مفتیان کرام اور وہ بھی اہل حرم اکابر کو کوئی دھوکہ و مغالطہ کس طرح دے سکتا ہے؟
 الشہاب الثاقب و المہند کے مرتبین و مصنفین نے ضرور اپنے اکابر کی عبارات میں کتر بیونت و ترمیم و تحریف کی اور مذکورہ بالا کتب میں اپنے اکابر کی عبارات کا حلیہ بگاڑ کر نقل کیں علماء و عوام کو مغالطہ اور صریحاً دھوکہ دیا جس کا دل چاہے دودھ کا دودھ اور پانی کا پانی کر کے دیکھ لے۔

اکابر دیوبند کی گستاخانہ کتب اور توہین آمیز عبارات تحذیر الناس، براہین قاطعہ، حفظ الایمان، فتویٰ گنگوہی وقوع کذب کی پہلے حسام الحرمین سے مطابقت کر لیں اور پھر المہند و الشہاب الثاقب میں مطابقت کر لیں، صاف طور پر واضح ہو جائے گا کہ المہند و الشہاب الثاقب میں انہوں نے خود اپنے اکابر کی عبارات کفریہ حلیہ بگاڑ کر نقل کیں اور خود خیانت بددیانتی کی مثال قائم کی جس کی مثال نہیں۔

یاد رکھنا چاہئے کہ جب حسام الحرمین پر علماء حرمین طہیین دھوم دھام سے ڈکنے کی چوٹ پر تصدیقات فرما رہے اور تقریظات لکھ رہے تھے تو بیچارہ مصنف المہند مولوی خلیل انڈھوی سہارنپوری وہیں تھا اور کانگریسی گاندھوی مدنی مولوی حسین احمد اجودھیا باشی ٹانڈوی بھی وہیں حجاز مقدس میں رہتا تھا۔

سیدنا اعلیٰ حضرت امام اہل سنت مجدد دین و ملت فاضل بریلوی رضی اللہ تعالیٰ عنہ کی جلالت علمی کی تاب نہ لا سکتے تھے آئے سامنے گفتگو کیوں نہ کر لی اسی وقت علماء حرمین کو حسام الحرمین پر تصدیقات کرنے تقریظات لکھنے سے منع کیوں نہ کر دیا کہ جناب یہ دھوکہ دیا جا رہا ہے مگر وہاں تو یہ لوگ لب باندھے دم سادھے رہے۔

مولوی خلیل انیٹھوی چھپ چھپا کر چند اشرفیاں بطور رشوت دے کر اپنا الوسیدھا کرنے کیلئے رئیس العلماء مولانا شیخ صالح کمال کی خدمت میں حاضر ہوا کہ حضور آپ مجھ سے ناراض ہیں؟

رئیس العلماء نے فرمایا، تیرا نام خلیل انیٹھوی ہے؟ مولانا صالح کمال نے فرمایا، میں تو تجھے زندقہ لکھ چکا ہوں۔

انیٹھوی نے کہا جو باتیں میری طرف نسبت کی گئی ہیں وہ میری کتاب میں نہیں، لوگوں نے مجھ پر افترا کیا۔

مولانا صالح کمال نے فرمایا، تمہاری کتاب براہین قاطعہ چھپ کر شائع ہو چکی ہے۔ مولوی خلیل انیٹھوی نے مجبوراً کہا، حضرت کیا کفر سے توبہ قبول نہیں ہوتی۔

مولانا نے فرمایا، ہوتی ہے۔ مولوی انیٹھوی اپنی براہین کی کفریہ عبارت سے توبہ کا وعدہ کر کے جدہ بھاگ گیا اور تین سال بعد جوڑ توڑ اور ہیرا پھیری کر کے اپنے تمام اکابر ہند کے تعاون و تصدیقات سے المہند نامی بزم خود حسام الحرمین کے رد میں لکھ ماری جو از اول تا آخر سراپا کذب صریح جھوٹ اور دروغ گوئی کا بدترین مجموعہ ہے۔

مولوی خلیل انیٹھوی صاحب نے اپنے خالص وہابیانہ عقائد کو چھپایا اور خلاف واقع اپنے عقائد سنیوں کے سے ظاہر کئے وہابیوں اور محمد بن عبدالوہاب نجدی کو سخت برا بھلا، گستاخ و مکفر اور علماء اہل سنت کا قاتل قرار دیا۔

میلاد تو میلاد سواری کے گدھے کے پیشاب کا تذکرہ بھی اعلیٰ درجہ کا مستحب قرار دیا خود کو سنی ظاہر کر کے وہابیوں پر سخت لعن طعن کیا گویا وہابی ان کے سوا کوئی اور ہے۔ المہند کے سوالات بھی خود گھڑے اور فریب کاریوں کے خول چڑھا کر مغالطہ آمیز جوابات بھی خود ہی دیئے۔

اعلیٰ حضرت قدس سرہ نے حسام الحرمین پر 33 یا 35 مسلمہ اکابر علماء الحرمین کی تصدیقات حاصل کی تھیں جبکہ خلیل انیٹھوی صاحب سردھڑ کی بازی لگا کر بمشکل چھ علماء کی تصدیقات المہند پر حاصل کر سکا جن میں دو حضرات مولانا شیخ محمد ماکھی اور مولانا محمد علی بن حسین نے اپنی تصدیقات واپس لے لیں۔

ان میں ایک مولانا شیخ محمد صدیق افغانی تھے علماء حرم سے نہ تھے باقی بھرتی ہندی وہابی مولویوں کی تھی اور سب سے بڑی بات یہ کہ المہند میں اپنے اکابر کی اصل کفریہ عبارات بعینہ و بلفظہ نقل نہ کیں۔

مقام غور و لمحہ فکر یہ ہے قارئین کرام! المہند کو بغور ملاحظہ کریں، وہابیوں اور محمد بن عبدالوہاب شیخ نجدی کو کتنا برا بھلا کہا گیا ہے یہ مکاری اور عیاری تھی۔

خلیل انپٹھوی صاحب کی وہابیوں اور شیخ نجد کے متعلق اصل حقیقی رائے وہ ہے جو انہوں نے اپنے دو مکتوبات (خطوط) محررہ ۱۲۔ ربیع الثانی ۱۳۳۵ھ اور محررہ ماہ رجب المرجب ۱۳۳۵ھ، کتاب اکابر کے خطوط، ص ۱۱-۱۲ پر مولوی محمد زکریا سابق امیر تبلیغی جماعت کے نواسے مولوی محمد شاہد مظاہری نے شائع کئے اور ماہنامہ النور تھانہ بھون ماہ رجب المرجب ۱۳۳۵ھ میں مولوی اشرف علی تھانوی دیوبندی نے صفحہ ۲۳ پر شائع کئے جن میں محمد بن عبدالوہاب شیخ نجدی اور نجدی وہابی سعودی حکومت اور ان کے علماء کی بھرپور قصیدہ خوانی کی گئی ہے اور والہانہ خراج عقیدت پیش کیا گیا ہے۔

دیوبندی وہابی مفرور مناظر مولوی منظور سنبھلی نے بھی مولوی انپٹھوی صاحب کے یہ خطوط اپنی کتاب شیخ محمد بن عبدالوہاب اور ہندوستان کے علماء حق میں ص ۳۳ پر نقل کر کے ان کے مستند ہونے پر مہر تصدیق ثبت کی ہے یہی کچھ مولوی حسین احمد نے کیا اور وہابیوں نجدیوں کے متعلق اپنی رائے بدل لی۔ (علماء حق، ص ۹۲)

مولوی انپٹھوی اور مولوی ٹانڈوی، دونوں جنہوں نے بزم خود و بزم جہالت حسام الحرمین کا نام نہاد برائے نام ردّ لکھ کر حقیقت و صداقت کا منہ چڑایا۔

مولوی خلیل انپٹھوی صاحب اور مولوی حسین احمد کانگریسی ٹانڈوی ان دنوں وہیں حرمین شریفین میں موجود تھے دیکھو ملفوظات اعلیٰ حضرت پہلا حصہ..... بلکہ خود شکست خوردہ و مفرور مناظر مولوی منظور سنبھلی مدیر الفرقان نے بھی تسلیم کیا ہے کہ مولوی خلیل انپٹھوی ان دنوں حرم مکہ معظمہ میں تھا اور تسلیم کیا ہے کہ حضرت مولانا حسین احمد مدنی جو ۱۳۱۶ھ سے ۱۳۳۳ھ تک مسلسل ۱۷-۱۸ سال مدینہ منورہ میں مقیم رہے تو ان دونوں حضرات نے وہیں امام اہل سنت اعلیٰ حضرت مجدد دین و ملت فاضل بریلوی قدس سرہ العزیز سے آمنے سامنے گفتگو کیوں نہ کر لی؟

اگر ہمت و جرأت اور استعداد قابلیت تھی اور کفر یہ گستاخانہ عبارات کے بارے میں ان کا موقف مضبوط تھا تو علماء حرمین طہیّین کو حسام الحرمین پر تصدیقات کرنے تقریظات لکھنے سے کیوں نہ روک دیا؟ مگر حقیقت یہ ہے کہ

تیرے اعداء میں رضا کوئی بھی منصور نہیں بے حیا کرتے ہیں کیوں شور مچا تیرے بعد

المہند اور شہاب ثاقب ایک فریب و فراڈ اور جلسازی کا مجموعہ ہے تو دوسرا گالی نامہ ہے جس میں غلیظ ترین بازاری زبان استعمال کی گئی ہے۔

قارئین کرام! خود مطابقت کر لیں کہ حسام الحرمین میں جن جن اکابر و مشاہیر علماء مکہ و مدینہ کی تصدیقات و تقریفات میں مزہ تو جب تھا ان سب علماء سے المہند و شہاب ثاقب پر تصدیقات حاصل کی جاتیں اور یہ لکھوایا جاتا کہ ہمیں (علماء حرمین) کو دھوکہ و مغالطہ دے کر مولانا احمد رضا خان صاحب نے حسام الحرمین پر غلط تصدیقات کروائیں اور تحذیر الناس، براہین قاطعہ اور حفظ الایمان کی عبارات حق و عین اسلام ہیں۔ مگر ایسا نہ کرا سکے تو المہند اور شہاب ثاقب کو حسام الحرمین کا رڈ اور جواب کیسے قرار دیا جاسکتا ہے؟

بفضلہ تعالیٰ حسام الحرمین کل بھی لا جواب تھا اور آج بھی لا جواب ہے اور ان شاء اللہ العزیز صبح قیامت تک لا جواب رہے گا۔

پڑ گیا ہے پشت پر اعداء کے اب کیا جائے گا تیرے کوڑے کا نشاں احمد رضا خاں قادری
چیر کر اعداء اکا سینہ دل سے گزری وار پار تیرے نیزے کی سناں احمد رضا خاں قاری

یاد رہے کہ المہند کا مدلل اور متحقق ایک جواب صدر الفضل مولانا نعیم الدین مراد آبادی رحمۃ اللہ تعالیٰ علیہ نے التحقیقات لدفع التلبیسات کے نام سے اور ایک قاہرہ تبلیغ شیر بیشہ اہل سنت مولانا محمد حشمت علی خان رحمۃ اللہ تعالیٰ علیہ نے فی الفور اسی زمانہ میں لکھ کر شائع فرمادیا تھا اور مولوی غلیل احمد صاحب اور مولوی حسین احمد صاحب کو پہنچا دیا تھا جس کے جواب الجواب سے مخالفین عاجز و قاصرو بے بس ہیں۔ بلکہ حضرت صدر الافاضل تو مولوی امیٹھوی سے مناظرہ کرنے مدرسہ مظاہر العلوم سہارنپور پہنچ گئے تھے مولوی امیٹھوی مناظرہ کی تاب نہ لاسکے۔ شیر بیشہ اہل سنت اور محدث اعظم پاکستان نے احمد آباد سے ہوتے ہوئے مولوی حسین احمد کو پکڑا شہاب الثاقب پر مباحثہ کیا تو گاندھی جی نے ان کی جان چھڑائی۔

﴿ حسام الحرمین والمہند کا معنی و مفہوم ﴾

حسام الحرمین کا معنی ہے: مکہ مدینہ کی تیز کاٹنے والی تلوار (المہند، ص ۲۰۹) مکہ مدینہ کی تیز تلوار (حسن اللغات، ص ۳۰۸-۳۱۰) المہند کا معنی ہے: ہندوستانی لوہے کی تلوار (المہند، ص ۱۱۴)

بھلا ہندوستانی لوہے کی تلوار، مکہ معظمہ مدینہ منورہ کی تیز کاٹنے والی تیز تلوار کا کیا مقابلہ کر سکتی ہے۔
تلوار اہل ایمان، اہل حرمین کا ہتھیار ہے۔ ہندی لوگوں کا اوزار برچھی بھالا ہے۔

برچھی بھالا تلوار کا کیا مقابلہ کر سکتے ہیں؟ صنم کدہ ہند کے ہندی لوہے کی کیا عظمت اور کیا قدر و قیمت ہو سکتی ہے۔ مکہ مدینہ کی تیز تلوار کے مقابلہ میں اس کی کیا حیثیت ہے۔

شہاب ثاقب کا معنی ہے: آگ کا روشن شعلہ، آسمان پر ٹوٹنے والا ستارہ (المہند، حسن اللغات، فیروز اللغات، امیر اللغات وغیرہ)

آگ کا شعلہ مکہ مدینہ کی تلوار پر پڑے گا تو بے ادب گستاخ کہلائے گا یا نہیں؟
اور آسمان کا ستارہ اگر ٹوٹے گا تو مکہ مدینہ کی تیز تلوار کا کیا بگاڑ سکے گا؟

آسمان کے ستارے کم و بیش ہر شب میں ٹوٹتے ہیں بتایا جائے کہ ان سے کتنی تلواریں کنڈم اور ناکارہ ہوئی ہیں۔
اسی طرح المہند اور شہاب ثاقب بھی آج تک حسام الحرمین کا کچھ نہ بگاڑ سکے۔

اگر المہند اور شہاب ثاقب نے حسام الحرمین کا کچھ بگاڑا ہوتا تو جب سے اب تک المہند اور شہاب ثاقب کے جتنے بھی ایڈیشن چھپے ہیں مخالفین کو بار بار ہر ضمنی اور اضافی اور وضاحتی مضامین کا اضافہ نہ کرنا پڑتا۔ ہمارے پاس مخالفین کی قابل اعتراض گستاخانہ کتابوں کے کئی کئی ایڈیشن ہیں اور المہند اور الشہاب کے بھی کئی کئی ایڈیشن ہیں جو ایک دوسرے سے مختلف و متضاد ہیں اور ان میں الفاظ و عبارات کی کمی بیشی کی گئی ہے جو احساس کمتری کا نتیجہ ہے۔

یہ لوگ خود بھی اپنے اکابر کی کتابوں کے مندرجات سے مطمئن نہیں ہیں ایک رسالہ میں اس کی تفصیل کی گنجائش نہیں اسلئے ہم صرف اتنا عرض کریں گے ملتان کے مکتبہ صدیقہ سے چھپنے والے اور کراچی کے مکتبہ تھانوی دفتر الالباء سے چھپنے والے المہند کے ۳۲، ۳۲ صفحات ہیں اور عرفی نام عقائد علمائے دیوبند ہے مگر اب کراچی اور کتب خانہ مجیدیہ ملتان اور اتحاد بک ڈپو مدرسہ دیوبند یو پی سے جو المہند چھپا ہے ان میں ضمنی، اضافی مضامین کی بھرمار کر کے انکے صفحات ۱۸۸ ہیں اور نام بھی بدل دیا ہے پہلے عقائد علمائے دیوبند عرفی نام تھا اور تین ایڈیشن جو نئے شائع ہوئے ان کا عرفی نام یعنی عقائد علماء اہل سنت دیوبند ہے۔

مقصد یہ ہے کہ کچھ بھی جس طرح بھی بن پڑے عوام کو دھوکہ اور مغالطہ دے کر گمراہ کیا جائے۔ بتایا جائے المہند کا یہ معنی یعنی عقائد علماء دیوبند یا اب عقائد علماء اہل سنت دیوبند کہاں کس کتاب میں لکھا ہے؟

سیدنا مجدد اعظم سرکار اعلیٰ حضرت رضی اللہ تعالیٰ عنہ نے ٹھیک ہی تو فرمایا تھا ۔

سونا جنگل رات اندھیری چھائی بدلی کالی ہے

سونے والو جاگتے رہیو چوروں کی رکھوالی ہے

یہی حال توہین آمیز گستاخانہ کتابوں کا ہے۔ فقیر کے پاس تقویۃ الایمان، تحذیر الناس، براہین قاطعہ، حفظ الایمان وغیرہ وغیرہ کے کئی کئی ایڈیشن اور چھاپے ہیں جو ایک دوسرے سے مختلف اور متضاد ہیں مفہوم نہیں عبارتیں بدل دی گئی ہیں مگر سیدھے طریقے سے سچے دل سے پکی توبہ اور رجوع کرنے کی توفیق نصیب نہ ہوئی۔

یہ بھی حسام الحرمین کی حقانیت و صداقت و ثقاہت کی روشن دلیل ہے اختصار مائع ہے۔ چند حوالہ جات ملاحظہ ہوں:-

ہمارے پاس کتب خانہ رحیمہ دیوبند ضلع سہارنپور کا شائع کردہ الشہاب الثاقب ہے جن کے ایک سو گیارہ صفحات ہیں مگر اب جو انجمن ارشاد المسلمین لاہور نے الشہاب الثاقب کا ترمیم و اضافہ کر کے اور دلیرانہ تحریف و خیانت کیساتھ جو جدید ایڈیشن شائع کیا ہے اس کے صفحات دو سو نوے ہیں۔

اور عوام کو گمراہ درگمراہ کرنے کیلئے جو پیوند کاریاں کیں، ٹاکیاں لگائیں، گالی گفتار سمیت پانچ سو چار صفحات ہیں۔

تحذیر الناس ایک مختصر سا رسالہ تھا کتب خانہ امدادیہ دیوبند اور راشد کمپنی دیوبند اور انارکلی لاہور کے تین ایڈیشن تین چھاپے علی الترتیب ۲۸، ۵۲، ۶۷ صفحات کے ہیں لیکن اب مکتبہ حفیظیہ مکی مسجد گوجرانوالہ کے شائع کردہ جدید ایڈیشن کے ۱۲۸ صفحات ہیں جس میں کذاب مصنف خالد محمود مانچسٹروی نے مقدمہ کے عنوان سے اپنی دوکانداری چمکائی ہے۔ کسی عزیز الرحمن نے طویل ترین حاشیے لکھے ہیں اور شکست خوردہ مفرد مناظرہ کا طویل مقالہ توضیح عبارات کے عنوان سے شامل کیا گیا اور مجلسازی کی قابلیتیں ختم کر دیں۔

یہ اعلیٰ حضرت مجدد دین و ملت سیدنا امام احمد رضا علیہ الرحمۃ اور فتائی حسام الحرمین کی عظیم فتح و نصرت اور بے مثال کامیابی و کامرانی ہے کہ اہل توہین گستاخانہ کتابیں اصل شکل و صورت میں نہ رہیں اور خود مخالفین کو ان پر ترمیمات و تحریفات کے خول چڑھانے پڑے مگر گستاخانہ عبارات سے توبہ مقدر میں نہ تھی، توبہ اور رجوع نہ کر سکے۔

توہین آمیز کتابوں کی عبارتیں بدل دیں۔ یہ مقالہ کوئی مستقل کتاب نہیں اس لئے ہمیں اختصار سے کام لینا پڑ رہا ہے ایک رسالہ اس کا متحمل نہیں ہو سکتا۔

قارئین کرام! اب ایک نظارہ عبارتیں بدلنے کا بھی دیکھ لیں۔ تقویۃ الایمان کے بیسوں ایڈیشنوں میں لکھا ہے **ف** یعنی میں بھی ایک دن مرکز مٹی میں ملنے والا ہوں۔ (میر محمد کتب خانہ کراچی، ص ۵۷)

لیکن اب جزدہ اور دیگر مقامات سے چھپنے والے جدید ایڈیشنوں میں لکھا ہے یعنی ایک نہ ایک دن میں بھی فوت ہو کر آغوشِ حید میں جاسوؤں گا۔ (مطبوعہ جزدہ، ص ۱۶۳)

تحذیر الناس میں اجماع صحابہ رضوان اللہ تعالیٰ علیہم اجمعین اور اجماع اُمت کے خلاف جو جدید معنی و مفہوم خاتم النبیین کے بیان کئے گئے، فتاویٰ حسام الحرمین کی اشاعت کے بعد تحذیر الناس کی عبارات میں بھی توبہ کرنے کی بجائے کم و بیش ترمیم و تحریف کی گئی۔ مثلاً المہند ص ۱۱ پر تحذیر الناس تینوں عبارات اصل بعینہ و بلفظہ نقل نہ کیں خلاصہ بیان کیا اور حاشا، حاشا و کلا کہہ کر جھوٹ بولا گیا۔ اسی طرح الشہاب الثاقب میں مولوی حسین احمد کانگریسی نے صفحہ ۷۲ تا ۷۹ تک تحذیر الناس کی عبارات کی من گھڑت و پُر فریب تاویلات کی ہیں، پیوند کاری کی ہے، یہ مطلب ہے وہ مطلب ہے، یہ معنی ہے وہ معنی ہے، مگر اصل عبارات بلفظہ نقل نہ کیں۔ بھانڈا پھوٹ جانے، پول کھل جانے کا اندیشہ تھا اور راشد کمپنی دیوبند والوں نے تو عبارت میں من مانے الفاظ داخل کر دیئے جگہ جگہ نانوتوی صاحب کے صلعم کے برعکس صلی اللہ علیہ وسلم لکھا اور بالفرض بعد زمانہ نبوی صلعم بھی کوئی نبی پیدا ہو کی بجائے فرض کیا جائے لکھ دیا (صفحہ ۲۲) پھر سب سے بڑی بات تو یہ ہے کہ مولوی قاسم نانوتوی کے سوانح نگار مولوی مناظر حسن گیلانی خود تسلیم کرتے ہیں کہ اسی زمانہ میں تحذیر الناس نامی رسالہ کے بعد دعاوی پر بعض مولویوں کی طرف سے خود سیدنا امام الکبیر (نانوتوی) پر طعن و تشنیع کا سلسلہ جاری تھا۔ (سوانح قاسمی، ج ۱، ص ۳۷۰)

مولوی اشرف علی تھانوی نے لکھا ہے، جس وقت سے مولانا (قاسم نانوتوی) نے تحذیر الناس لکھی ہے کسی نے ہندوستان بھر میں مولانا (نانوتوی) کے ساتھ موافقت نہیں کی بجز مولانا عبدالحی صاحب کے۔ (الافاضات الیومیہ، ج ۳، ص ۵۸۰)

جب مولانا محمد قاسم نانوتوی صاحب نے کتاب تحذیر الناس لکھی تو سب نے مخالفت کی۔ (قصص الاکابر، ص ۱۵۹)

خود محدث دیوبند مولوی انور کاشمیری نے فیض الباری، جلد ۳ ص ۳۳۳، ۳۳۴ میں تحذیر الناس پر سخت جرح کی ہے۔

مولوی حسین احمد کانگریسی شہاب ثاقب میں اور مولوی خلیل انیسٹھوی المہند میں کفریہ عبارات کو اسلامی عبارات ثابت کرنے اُٹھے تھے مگر انہوں نے بھی براہین قاطعہ کی گستاخانہ عبارت کی نہ تو معقول تاویل کی نہ براہین قاطعہ کی اصل عبارت بعینہ و بلفظہ نقل کی شہاب ثاقب میں صفحہ ۸۹ تا ۹۲ اور المہند میں صفحہ ۱۳ تا ۱۴ براہین قاطعہ کی گستاخانہ عبارت کی صفائی پیش کی گئی ہے مگر اصل زیر بحث پوری عبارت نقل نہیں کی۔

رہا وقوع کذب کا گنگوہی فتویٰ تو اصل فتویٰ وقوع کذب باری تعالیٰ کی فوٹو کاپیاں عام ہیں اور متعدد کتابوں میں چھپ چکی ہے یاد رہے کہ گنگوہی صاحب کا یہ فتویٰ خود ان کی زندگی میں ۱۳۰۸ھ سے لے کر ان کے مرنے تک یعنی ۱۴۲۳ھ تک بار بار مختلف مقامات سے چھپ کر شائع ہوتا رہا مگر گنگوہی صاحب گم سم رہے ساکت و جامد ہو گئے نہ فتویٰ سے انکار کر سکے نہ تاویل و تردید کر سکے آج ان کے کم سن وکیل شیرخوار مناظرین و مصنفین ناحق جھک مار رہے ہیں۔

باقی رہی حفظ الایمان کی گستاخانہ عبارت تو جناب دیوبندی مصنفین و مناظرین نے نوع بنوع اور مختلف النوع تاویلیں کر کے خود تھانوی صاحب کو کفر کی دلدل میں دھکیل دیا۔

دیکھئے ابتداء حفظ الایمان ۹، ۱۰ صفحہ کا مختصر سا پمفلٹ تھا جس میں ان کی وہ گستاخانہ عبارت تھی جس پر حسام الحرمین میں تکفیر کا حکم شرعی بیان ہوا۔ چونکہ دیوبندی وہابی اکابرین احساس کمتری میں مبتلا تھے رنگ برنگی عقل شکن تاویلیں کرنے لگے تھانوی صاحب میں مناظرہ کا دم خم نہ تھا مولوی مرتضیٰ حسن در بھنگلی چاند پوری، مولوی منظور احمد سنبھلی، مولوی عبدالشکور کا کوروی، مولوی ابوالوفا شاہ جہاں پوری نے مناظر بن کر بحث و مباحثہ کا پیشہ اور ذریعہ معاش اختیار کر کے اپنی دوکانداری چمکائی۔ مولوی منظور سنبھلی نے مناظرہ بریلوی، مولوی مرتضیٰ حسن در بھنگلی نے توضیح البیان، خلیل انیسٹھوی نے المہند، مولوی عبدالشکور کا کوروی نے اپنی کتابوں میں جو مختلف النوع متضاد تاویلات کی ہیں۔ ایک کی تاویل سے دوسرے پر اور دوسرے کی تاویل سے تیسرے چوتھے پر اور چوتھے کی تاویل سے ان سب پر تکفیر کا حکم شرعی لگتا ہے اور ان سب کی تاویلات سے جناب تھانوی صاحب پر تکفیر کی شرعی ڈگری ہو جاتی ہے اور حسام الحرمین کا پھر یہاں آب و تاب و جاہ و جلال سے لہراتا ہوا نظر آتا ہے بالآخر کفریہ گستاخانہ عبارتوں کے وکیلوں نے میدان مناظرہ میں شکستیں کھا کھا کر جناب تھانوی صاحب کو ترمیم و تحریف کی راہ پر ڈال دیا اور ترمیموں و ضمیموں والی حفظ الایمان چھپنے لگی۔ ۹، ۱۰ صفحات کی حفظ الایمان جو اب انجمن ارشاد المسلمین لاہور نے شائع کی ہے اسکے صفحات اب ۱۱۹ ہیں۔ مرض بڑھتا گیا جوں جوں دوا کی۔ تھانوی صاحب کے وکیل میدان مناظرہ میں فیل تھے لہذا تھانوی صاحب کو حفظ الایمان کی وضاحت اور تاویل میں بسط البنان لکھنی پڑی اور پھر بسط البنان اور حفظ الایمان کی وضاحت میں عبادت بدل کر تغیر الحق ان لکھنی پڑی اور عبارت حفظ الایمان کو مجبوراً یوں کر دیا اور تھانوی صاحب نے حکم دیا کہ اب حفظ الایمان کی عبارت کو یوں پڑھا جاوے..... اگر بعض علوم غیبیہ مراد ہیں تو اس میں حضور علیہ السلام کی کیا تخصیص ہے مطلق بعض علوم غیبیہ تو غیر انبیاء علیہم السلام کو بھی حاصل ہیں۔ اب لاہور اور دیوبند سے جو جدید حفظ الایمان چھپی ہیں انجمن ارشاد المسلمین لاہور اور مکتبہ نعمانیہ دیوبند والوں نے بھی یہ بدلی ہوئی ترمیم و تحریف شدہ حفظ الایمان شائع کی ہے۔

افسوس کہ تھانوی صاحب کو ترمیم کرنے، الفاظ و عبارت بدلنے کی سوجھی، توبہ اور رجوع کی توفیق نہ ہوئی۔ بہر حال ان کے الفاظ بدلنے سے یہ حقیقت روز روشن کی طرح واضح ہو گئی کہ حسام الحرمین کا حکم شرعی حق اور مبنی بر حقیقت تھا اور المہند و شہاب ثاقب حسام الحرمین کے دلائل قاہرہ کا توڑ نہ کر سکے اور ناکام و نامراد رہے اور کیوں نہ جبکہ امام اہل سنت سیدنا سرکار اعلیٰ حضرت مجدد دین و ملت فاضل بریلوی رضی اللہ تعالیٰ عنہ کی ذات والا صفات وہ ہے جن کیلئے کہا گیا ہے ۔

یہ وہ دربار سلطان قلم ہے جہاں پر سرکشوں کا سر قلم ہے

تو جناب والا اصل مسئلہ اور تنازعہ تو ہیں و تکفیر کا ہے ہمارے مد مقابل حریف طائفہ تکفیر کو بہت برا سمجھتا ہے، کبیدہ خاطر ہوتا ہے کہ بلا وجہ تکفیر کر دی، ناحق تکفیر کر دی، بریلی میں کفر کے فتوؤں کی مشین لگی ہے مگر یہ نہیں دیکھتے کہ تکفیر کیوں کی گئی؟ وجہ تکفیر کیا ہے؟ تو جناب کتابیں چھپی ہوئی موجود ہیں۔ تحذیر الناس، براہین قاطعہ، حفظ الایمان کی گستاخانہ کفریہ عبارات اپنی آنکھوں سے دیکھ سکتے ہیں۔

امام اہل سنت سیدنا اعلیٰ حضرت فاضل بریلوی قدس سرہ نے از خود اپنی طرف سے تکفیر کا شرعی حکم جاری نہیں فرمایا۔ حسام الحرمین میں (۳۵) اکابر و اعظم علماء و فقہاء حرمین کے مبارک مدلل فتاویٰ اور تقاریر ہیں۔ الصوارم الہندیہ پر اب تک تین سو سے زائد اکابر علماء تصدیقات فرما چکے، تصدیقات لکھ چکے ہیں۔ اکابر دیوبند کی گستاخانہ کتابوں کے ہر نئے آنے والے جدید ایڈیشن میں یہ لوگ خود ہی کاٹ چھانٹ کر ترمیم تحریر کر رہے ہیں نئی عبارتیں بدل رہے ہیں جس کا واضح مطلب یہ ہے کہ گستاخانہ عبارات خود ان کے نزدیک بھی کفریہ اور توہین آمیز ہیں، ناقابل تاویل ہیں جبھی تو عبارات بدل رہے ہیں۔ اگر المہند اور الشہاب الثاقب سچے تھے تو انہیں (۳۵) اکابر علماء حرمین کے سامنے تحذیر الناس، براہین قاطعہ، حفظ الایمان، فتویٰ گنگوہی کی اصل عبارات رکھ کر تصدیقات حاصل کی جاتی اور یہ لکھوایا جاتا کہ ہم نے حسام الحرمین پر جو تصدیقات کیں تقریظات لکھیں وہ واپس لیتے ہیں۔ فلاں فلاں عبارات کفریہ اور گستاخانہ نہیں ہیں مگر افسوس کہ المہند اور الشہاب الثاقب گونگا بہرہ ہے وہ حسام الحرمین کا جواب نہیں۔

دل کے بہلانے کو غالب یہ خیال اچھا ہے

ویسے بھی المہند اور شہاب ثاقب جیسی جھوٹی کتابوں کے جوابات شیر بیشہ اہل سنت مولانا حشمت علی خان صاحب اور فاضل اجل مولانا شاہ محمد اجل سنبھلی قدس سرہانے رد المہند اور رد شہاب ثاقب اور صدر الافاضل مولانا نعیم الدین مراد آبادی علیہ الرحمۃ نے التحقیقات کے نام سے شائع فرمادیئے تھے۔

﴿ دیوبندی کی دورنگی دوغلی پالیسی ﴾

واللہ یہ کوئی الزام برائے الزام نہیں حقیقت واقعی ہے۔ ہمارا ۱۹۵۸ء سے آج تک کا تجربہ مجربہ شاہد ہے اور ہمارا ضمیر مطمئن ہے ہم پوری دیانت داری سے اپنی آخرت کو پیش نظر رکھ کر عرض کر رہے ہیں کہ دیوبندی کوئی مستقل مذہب نہیں از اوّل تا آخر فریب و فراڈ کا مجموعہ ہے۔ چکر بازی ہیرا پھیری ان کا مستقل نصب العین ہے۔ حسام الحرمین اور الدولۃ المکیہ کی تدوین کے زمانہ میں حجاز مقدس حرمین طہیین پر زمانہ قدیم سے اہل حق اہل سنت کا قبضہ اور علماء اہل سنت کا غلبہ تھا۔ تو مولوی حسین احمد کانگریسی گاندھوی مدنی بن کر اور مولوی خلیل احمد انیٹھوی دونوں خالص کھرے سنی بن کر شیخ نجدی محمد بن عبدالوہاب نجدی اور وہابیوں کو برا بھلا کہتے، لکھتے رہے۔ مولوی خلیل انیٹھوی خالص کھرے فولادی سنی بن کر حاشا حاشا کہہ کر شیخ نجدی اور وہابیوں کو خارجی، اہل سنت و علماء اہل سنت کا قاتل، گستاخ اور مشرک کر قرار دیتے رہے۔ (المہند، ص ۱۰)

اور مولوی حسین صدر دیوبند نے ڈنکے کی چوٹ پر کھلم کھلا لکھا کہ صاحبو! محمد بن عبدالوہاب نجدی ابتداء تیرہویں صدی نجد عرب سے ظاہر ہوا، خیالات باطلہ اور عقائد فاسدہ رکھتا تھا اس لئے اس نے اہل سنت و جماعت سے قتل و قتال کیا۔ شان نبوت و حضرت رسالت علیٰ صاحبہا الصلوٰۃ والسلام میں وہابیہ نہایت گستاخی کے کلمات استعمال کرتے ہیں اور اپنے آپ کو مماثل ذات سرور کائنات خیال کرتے ہیں..... وہابیہ خمیشہ..... وغیرہ۔ (الشہاب الثاقب، صفحہ ۴۲ تا ۴۷ مطبوعہ کتب خانہ رحیمہ دیوبند)

یاد رہے اس زمانہ میں مولوی انور کاشمیری محدث دیوبند نے فیض الباری، مولوی قاری طیب قاسمی سابق مہتمم دیوبند نے ماہنامہ دارالعلوم دیوبند میں، مولوی بہاء الحق قاسمی دیوبندی نے نجدی تحریک پر ایک نظر وغیرہ متعدد کتب میں محمد بن عبدالوہاب نجدی کے متعلق ایسے ہی خیالات کا اظہار کیا ہے جیسا کہ ٹانڈوی مدنی اور انیٹھوی سہارنپوری نے اپنی المہند اور شہاب ثاقب میں مفصل کیا۔

اب حالات زمانہ نے پلٹا کھایا اور حرمین طہیین پر برطانوی انگریزوں کی معاونت سے حجاز مقدس پر وہابیوں نجدیوں کا غلبہ اور قبضہ ہو گیا تو چھپے رستم خفیہ ہابیوں نے پلٹا کھایا اور اپنے اصل اندرونی وہابی رنگ روپ میں سامنے آئے اور مشہور شکست خوردہ پیشہ اور مفرور مناظر مولوی منظور سنبھلی نے ایک کتاب شیخ محمد بن عبد الوہاب اور ہندوستان کے علماء حق لکھ ماری جس میں بڑی صفائی اور کارگیری سے وہابیوں نجدیوں کو برا بھلا کہنے والے اپنے تمام اکابر مولوی حسین احمد کانگریسی، مولوی خلیل انپٹھوی، مولوی انور کاشمیری، نواب الوہابیہ صدیق حسن بھوپالی حتیٰ کہ علامہ ابن عابدین شامی علیہ الرحمۃ کے متعلق صاف لکھ دیا کہ یہ لوگ انگریزی سیاسی پروپیگنڈا کا شکار ہو گئے تھے۔ دیکھو صفحہ ۴۳، ۹۲، ۹۳، ۱۰۹ وغیرہ۔ بلکہ صاف انکار کر دیا کہ فیض الباری مولوی انور کاشمیری کی کتاب ہی نہیں۔ یہی بگل (راگ) انجمن ارشاد المسلمین لاہور نے بجایا وہ ایک سو گیارہ صفحات کا رسالہ الشہاب الثاقب جو دیوبند سے کئی بار چھپ چکا تھا ہیرا پھیری، جعل سازی کا چکر چلا کر صاف لکھ دیا کہ الشہاب الثاقب میں درج شدہ بعض الفاظ کے بارے میں حضرت علامہ خالد محمود صاحب کی ایک پرانی روایت کا درج کرنا بھی ضرور سمجھتے ہیں اور وہ یہ ہے کہ ایک حضرت مدنی رحمۃ اللہ تعالیٰ علیہ (یعنی ٹانڈوی اجودھیا باشی کانگریسی گاندھوی) سے کسی طالب علم نے سوال کیا کہ الشہاب الثاقب میں بعض مقامات پر وہابیہ کیلئے لفظ خبیث استعمال کیا گیا ہے جو بہت سخت ہے تو حضرت مدنی رحمۃ اللہ تعالیٰ علیہ نے ارشاد فرمایا کہ الشہاب الثاقب کا مسودہ جس طالب علم کو صاف کرنے کیلئے دیا گیا وہ وہابیوں کا سخت مخالف تھا۔ (الشہاب الثاقب شائع کردہ انجمن ارشاد المسلمین لاہور، ص ۹)

مولوی خالد محمود مانچسٹروی جیسے خائن اور بدترین کذاب و مفتری کو گواہ بنانا کہاں کی دیانت ہے اور پھر کمال یہ کہ اس صفائی کرنے والے طالب علم کا نام و پتا نہیں دیا جو صفائی کی بجائے صفایا کر گیا اور الشہاب الثاقب کی ثقاہت اور مسلمہ حیثیت کو پائمال کر کے رکھ دیا۔

قارئین کرام بالخصوص مناظرین و مصنفین اہل سنت ارشاد المسلمین لاہور کا شائع کردہ دو سو نوے صفحات والا الشہاب الثاقب ضرور پیش نظر رکھیں جس میں اصل الشہاب الثاقب کے ایک سو گیارہ صفحات سے دو گنا زیادہ کر کے جعل سازی کے طلسمات دکھائے ہیں۔ اسی طرح مولوی انور کاشمیری کی فیض الباری شرح صحیح بخاری کے متعلق لکھا ہے کہ فیض الباری استاذنا حضرت مولانا محمد انوار شاہ صاحب رحمۃ اللہ تعالیٰ علیہ کی تصنیف نہیں ہے، مولانا بدر عالم میرٹھی کی تصنیف ہے۔ (ملخصاً ہندوستان کے علمائے حق، ص ۱۱۰)

اندر منظور سنبھلی

گویا اب فاضلان دیوبند نے اپنے اکابر کی کتب اور ان کے مندرجات کا انکار کرنا شروع کر دیا ہے اور یہ امام اہل سنت سیدنا اعلیٰ حضرت فاضل بریلوی رضی اللہ تعالیٰ عنہ اور حسام الحرمین کی عظیم فتح اور ثقاہت ہے۔ حسام الحرمین کل بھی لا جواب تھا اور آج بھی لا جواب ہے اور حقیقت یہ ہے کہ المہند اور الشہاب الثاقب اپنی تکذیب و تذلیل و تغلیط و تردید خود کر رہے ہیں اور اگر ہمیں ہمارا مقابل حریف عدالت عالیہ میں طلب کرائے تو ہم بفضلہ تعالیٰ وہاں بھی ثابت کر سکتے ہیں۔

صلائے عام ہے یاران نکتہ داں کیلئے

اور سنئے! یہ کمپنی مغالطہ دینے اور فریب کاری کے جال بننے میں کتنی ماہر و مشتاق ہے حال ہی میں کتب خانہ مجید یہ ملتان نے المہند شائع کی جس کے صفحات ۳۳/۳۵ سے بڑھا کر ۱۸۸ کر دیئے۔ تاویلات و تجاوزات کی اندھیری چلائی یہ علیحدہ جرم ہے حالانکہ ان کے خطبی عنید مصنف مولوی سرفراز گلکھڑوی عبارات اکابر اور ملاں مانچسٹروی خالد محمود اور خود مولوی خلیل انیسٹھوی مطالعہ بریلویت و المہند میں لکھ چکے ہیں کہ متکلم و مصنف کی مراد کے خلاف معنی اور مطلب از خود تراشے اور کشید کر کے ان پر کفر کا فتویٰ لگائے۔ مگر ہمیں کہنا پڑتا ہے کہ خود اکابر دیوبند نے اپنے اکابر کی کتابوں میں جو بے دریغ اضافے کئے، مختلف النوع معنی اور نوع بنوع مطالب بیان کئے اور متضاد تاویلات کر کے جدید مفہوم بیان کئے جو کسی دوسرے نے نہ کئے ہوں گے۔ آئیے تاویلات کی خانہ جنگی ملاحظہ کیجئے۔

﴿ عبارت حفظ الایمان پر علماء دیوبند کی خانہ جنگی ﴾

عبارت حفظ الایمان کی علماء و مناظرین دیوبند نے مختلف النوع و متضاد تاویلات کی ہیں۔ چند تاویلات کا تضاد ملاحظہ ہو۔

مولوی مرتضیٰ حسن در بھنگی چاند پوری لکھتے ہیں واضح ہو کہ (حفظ الایمان میں) ایسا کالفظ فقط مانند اور مثل ہی کے معنی میں مستعمل نہیں ہوتا بلکہ اس کے معنی اس قدر اور اتنے کے بھی آتے ہیں جو اس جگہ متعین ہیں۔ (توضیح البیان فی حفظ الایمان، ص ۸ مطبع قاسمی دیوبند) عبارت متنازعہ فیہا میں لفظ ایسا بمعنی اس قدر اور اتنا ہے۔ پھر تشبیہ کیسی؟ (توضیح البیان)

گویا ایسا اگر تشبیہ کے معنی ہوتا تو قابل اعتراض اور کفر تھا۔ لیکن اتنا اور اس قدر میں کوئی اعتراض کی بات نہیں۔

اب مولوی حسین احمد صاحب صدر المدرسین مدرسہ دیوبند کی سنئے: وہ لکھتے ہیں، حضرت مولانا (تھانوی) عبارت میں ایسا فرما رہے ہیں، لفظ اتنا تو نہیں فرما رہے۔ اگر لفظ اتنا ہوتا تو اس وقت البتہ یہ احتمال ہوتا کہ معاذ اللہ حضور صلی اللہ تعالیٰ علیہ وسلم کے علم کو اور چیزوں کے برابر کر دیا۔ اس سے بھی اگر قطع نظر کریں تو لفظ ایسا تو کلمہ تشبیہ کا ہے۔ (الشباب الثاقب، ص ۱۰۲)

صدر مدرسہ دیوبند کے اس قول سے ثابت ہوا کہ عبارت حفظ الایمان میں لفظ ایسا تشبیہ کیلئے ہے اور اگر ایسا، اتنا یا اس قدر کے معنی میں ہوتا تو قباح تھی اور اس کو توہین رسالت اور کفر قرار دیا جاسکتا تھا۔

مولوی مرتضیٰ حسن در بھنگی چاند پوری اور مولوی حسین احمد ٹانڈوی کی تاویلات کا خلاصہ اور ماحصل یہ ہے کہ در بھنگی صاحب کے بقول اگر ایسا تشبیہ کے معنی میں ہوتا تو کفر تھا۔ جس سے تشبیہ کا اقرار کرنے والے مولوی حسین احمد صاحب کافر قرار پائے۔

اور بقول صدر دیوبند لفظ ایسا اتنا اور اس قدر کے معنی میں ہوتا تو کفر ہوتا۔ اس تاویل سے بقول مولوی حسین احمد صاحب مولوی مرتضیٰ حسن در بھنگی ایسا کا اتنا اور اس قدر معنی کر کے کافر قرار پائے۔

﴿ مولوی منظور سنبھلی اور حسین احمد ٹانڈوی کا معرکہ ﴾

آپ ابھی الشہاب الثاقب کے حوالے سے پڑھ چکے ہیں کہ مولوی حسین احمد صدر دیوبند کے نزدیک لفظ ایسا تشبیہ کیلئے ہے۔ لیکن اس کے برعکس سلطان المناظرین دیوبند یہ مولوی منظور سنبھلی مدیر الفرقان لکھنؤ کچھ اور ہی کہتے ہیں، ملاحظہ ہو:-

حفظ الایمان کی عبارت میں بھی ایسا تشبیہ کیلئے نہیں ہے بلکہ وہ یہاں بدوں تشبیہ کے اتنا کے معنی میں ہے۔ (فتح بریلی کا دلکش نظارہ، ص ۳۲) حفظ الایمان کی اس عبارت میں بھی ایسا تشبیہ کیلئے نہیں ہے۔ (ص ۳۲) اگر بالفرض اس عبارت کا وہ مطلب ہو جو مولوی سردار احمد صاحب بیان کر رہے ہیں۔ جب تو ہمارے نزدیک بھی موجب کفر ہے۔ (ص ۳۵)

نوٹ..... یہ کتابچہ بریلی شریف کے اس عظیم الشان تاریخی مناظرہ کی دیوبندی روئداد ہے، جو سلطان العلوم، امام المناظرین، محدث اعظم، استاذ الاساتذہ حضرت مولانا محمد سردار احمد صاحب بانی جامعہ رضویہ مظہر اسلام بریلی شریف و فیصل آباد اور مولوی منظور سنبھلی مدیر الفرقان لکھنؤ کے درمیان حفظ الایمان کی عبارت پر ہوا تھا۔ سیدی محدث اعظم حضرت علامہ محمد سردار احمد صاحب قبلہ قدس سرہ کا فرمانا تھا کہ لفظ ایسا تشبیہ کیلئے ہے۔ مولوی منظور نے کہا جیسا کہ اوپر مذکور ہوا کہ لفظ ایسا اتنا کے معنی میں ہے اور یہ کہ اگر بالفرض اس عبارت کا وہ مطلب ہو جو مولوی سردار احمد صاحب بیان کر رہے ہیں تو ہمارے نزدیک بھی کفر ہے۔ گویا کہ ایسا کو تشبیہ کے طور پر استعمال کرنا مولوی منظور سنبھلی کے نزدیک کفر ہے اور مولوی حسین احمد صاحب صدر دیوبند بر ملا کہہ رہے ہیں کہ لفظ ایسا تو کلمہ تشبیہ کا ہے۔ (الشہاب الثاقب، ص ۱۰۲)

ثابت ہوا کہ دیوبندی سلطان المناظرین مولوی منظر سنبھلی کے فتوے کے مطابق مولوی حسین احمد صدر دیوبند کافر ہیں۔

کفر ہوئے جو آپ تو میرا قصور کیا جو کچھ کیا وہ تم نے کیا بے خطا ہوں میں

﴿ عبارت تحذیر الناس ﴾

تحذیر الناس بانی مدرسہ دیوبند مولوی قاسم نانوتوی کی کتاب ہے اس کے دیوبند اور انارکلی لاہور سے چھپنے والے دو پرانے ایڈیشنوں میں ص ۳ پر یوں ہے، عوام کے خیال میں تو رسول اللہ ﷺ کا خاتم ہونا بایں معنی ہے کہ آپ کا زمانہ انبیاء سابق کے زمانے کے بعد ہے اور آپ سب میں آخری نبی ہیں۔ مگر اہل فہم پر روشن ہوگا کہ تقدیم یا تاخیر زمانی میں بالذات کچھ فضیلت نہیں۔ پھر مقام مدح میں **ولکن رسول اللہ و خاتم النبیین** فرمانا اس صورت میں کیونکر صحیح ہو سکتا ہے۔

اور ص ۲۸ پر یوں ہے..... اگر بالفرض بعد زمانہ نبوی صلعم بھی کوئی نبی پیدا ہو تو خاتمیت محمدی میں کچھ فرق نہ آئے گا۔ تحذیر الناس کی یہ وہ عبارات ہیں جن کے رد میں علماء برصغیر نے بکثرت کتب تحریر فرمائیں۔ ان عبارات پر بھی علمائے عرب و عجم نے حکم کفر صادر فرمایا۔ دیکھو حسام الحرمین والصوارم الہندیہ وغیرہ۔

﴿ اعتراف حقیقت ﴾

دیوبندی حکیم الامت مولوی اشرف علی صاحب تھانوی لکھتے ہیں، جس وقت سے مولانا (قاسم نانوتوی) نے تحذیر الناس لکھی ہے کسی نے ہندوستان بھر میں مولانا (نانوتوی) کیساتھ موافقت نہیں کی، بجز مولانا عبدالحی صاحب کے۔ (الافاضات الیومیہ، ج ۴، ص ۵۸۰ زیر ملفوظ، ص ۹۲)

ہندوستان بھر کے علماء کی عدم موافقت کے بعد چاہئے تو یہ تھا کہ نانوتوی صاحب اپنی زندگی میں اپنا توبہ نامہ چھاپ دیتے یا پھر اکابر و مشاہیر علماء عرب و عجم کا فتویٰ بصورت حسام الحرمین سامنے آنے کے بعد عبارات تحذیر الناس کی تاویلات نہ کی جاتیں مگر اب تک ایک طرف تو مذموم تاویل کی جارہی ہے اور دوسری طرف اب مکتبہ راشد کمپنی دیوبند کی طرف سے شائع ہونے والے تحذیر الناس کے نئے ایڈیشن میں موخر الذکر ص ۲۸ کی عبارت کو بدل کر کھلم کھلا تحریف کا ارتکاب کیا گیا ہے۔ ملاحظہ ہو:-

﴿ تحذیر الناس میں تحریف ﴾

تحذیر الناس ص ۲۸ کی پرانی اصل عبارت قدیم ایڈیشنوں میں یوں ہے، اگر بالفرض بعد زمانہ نبوی صلعم بھی کوئی نبی پیدا ہو تو خاتمیت محمدی میں کچھ فرق نہ آئے گا۔ لیکن اس عبارت سے توبہ و رجوع کی بجائے دیوبندیوں نے یہ نیا جھرو چلایا ہے کہ اصل عبارت کا حلیہ بگاڑ کر رکھ دیا۔ ملاحظہ ہو، نئی عبارت یہ ہے..... اگر بالفرض آپ کے زمانہ میں یا بالفرض آپ کے بعد بھی کوئی نبی فرض کیا جائے تو بھی خاتمیت محمدی میں کچھ فرق نہ آئے گا۔ (تحذیر الناس شائع کردہ مکتبہ راشد کمپنی دیوبند یو۔ پی)

☆ عبارت میں نبی پیدا ہو کی جگہ نبی فرض کیا جائے کر دیا۔

اس کارستانی سے ثابت ہوا کہ یہ عبارت خود علماء دیوبند کے نزدیک بھی کفر ہے لیکن وہ اپنے بانی مذہب کی تکفیر نہیں کرنا چاہتے۔ اس لئے عبارت میں تحریف کر ڈالی اور ممکن ہے ابھی آئندہ ایڈیشنوں میں مزید تحریف ہو۔ حفظ الایمان و تحذیر الناس کی ان تحریفات سے ثابت ہوا کہ ان کتب کی اصل عبارات خود اہل دیوبند کے نزدیک بھی قابل اعتراض اور تنقیص شان رسالت و انکار ختم نبوت پر مبنی ہیں مگر چونکہ اپنے ہیں اس لئے تکفیر کے حکم شرعی سے احتراز کیا جاتا ہے۔ مگر بغیر توبہ و تجدید ایمان محض تحریف سے تو عند اللہ ان کی ذات بری الذمہ نہیں ہو سکتی۔

﴿ تضادات ﴾

ہمیں اختصار مانع ہے۔ ورنہ حفظ الایمان کی عبارت کی طرح تحذیر الناس کی اس عبارت کی بھی مختلف النوع و متضاد تاویلات کو مفصل بیان کیا جاتا۔

قارئین کرام و منصف مزاج اہل علم چاہیں تو سیف یمانی مناظرہ اوری کی دیوبندی داستان، چراغ سنت، عبارات اکابر، الشہاب الثاقب، المہند سے اس عبارت پر دیوبندی تضادات ملاحظہ کر سکتے ہیں۔

﴿ لرزہ خیز انکشاف و سنسنی خیز دھماکہ ﴾

ایک طرف تو آج کل بعض علماء دیوبند عبارات تحذیر الناس کی لایعنی و بے معنی تاویلات کر کے اس کو عین اسلام و عین ایمان قرار دینے کی جدوجہد کر رہے ہیں۔ دوسری طرف دیوبندی حکم الامت تھانوی صاحب نے یہ انکشاف کیا ہے کہ تحذیر الناس کے کفر سے مولانا نانوتوی کلمہ پڑھ کر دوبارہ مسلمان ہو گئے تھے۔

تھانوی صاحب ہی کی زبانی سنئے، لکھتے ہیں، تحذیر الناس کی وجہ سے جب مولانا (نانوتوی) پر فتوے لگے تو جواب نہیں دیا بلکہ یہ فرمایا کہ کافر سے مسلمان ہونے کا طریقہ بڑوں سے یہ سنا ہے کہ کلمہ پڑھنے سے کوئی مسلمان ہو جاتا ہے، تو میں کلمہ پڑھتا ہوں

لا الہ الا اللہ محمد رسول اللہ۔ (الافاضات الیومیہ، ج ۴، ص ۲۹۳ زیر ملفوظ، ص ۴۵)

اب جو لوگ اس عبارت کی تاویل میں دن رات ایک کئے ہوئے ہیں، وہ گویا کفر کی حمایت و تاویل کر رہے ہیں۔

﴿ مولوی محمد احسن نانوتوی کی توبہ ﴾

یہ صاحب بھی اکابر دیوبند میں ایک اہم مقام رکھتے ہیں۔ یہ صاحب بھی تحذیر الناس کی عبارت سے تحریر توبہ کر چکے ہیں ان کی کہانی ان کی اپنی زبانی سنئے، فرماتے ہیں:-

مولوی نقی علی خان (والد ماجد اعلیٰ حضرت فاضل بریلوی قدس سرہ) نے اثر بن عباس کی صحت تسلیم کرنے کی وجہ سے مولانا محمد احسن نانوتوی کی تکفیر کی۔

مولانا محمد احسن نے آخر میں مولوی نقی علی خان کے ایک ساتھی رحمت حسین کو یہ لکھا، جناب مخدوم و مکرم بندہ دام مجید پس از سلام مسنون التماس ہے۔

مگر مولوی (نقی علی خان) صاحب نے براہ مسافر نوازی غلطی تو ثابت نہ کی اور نہ مجھ کو اس کی اطلاع دی بلکہ اول ہی کفر کا حکم شائع فرمادیا اور تمام بریلی میں لوگ اس طرح کہتے پھرے۔

خیر میں نے خدا کے حوالے کیا۔ اگر اس تحریر سے میں عند اللہ کافر ہوں تو توبہ کرتا ہوں خدا تعالیٰ قبول کرے۔

زیادہ نیاز، عاصی محمد احسن غنی عنہ (کتاب مولانا محمد احسن نانوتوی، ص ۸۸ بحوالہ تنبیہ الجہال، ص ۱۶)

نوٹ..... اس کتاب کا تعارف مفتی محمد شفیع دیوبندی نے ص ۱۰ پر تحریر کیا ہے، جو کتاب کی صحت اور اس کے معتبر ہونے کی دلیل ہے۔

﴿ دوبارہ تکفیر فیصلہ کن بیان ﴾

اگر مولانا احمد رضا خان صاحب کے نزدیک بعض علماء دیوبند (مولوی قاسم نانوتوی، مولوی رشید گنگوہی، مولوی خلیل انبٹھوی، مولوی اشرف علی تھانوی) واقعی ایسے ہی تھے جیسا کہ انہوں نے سمجھا تو خان صاحب پر ان علمائے دیوبند کی تکفیر فرض تھی اگر وہ ان کو کافر نہ کہتے تو خود کافر ہو جاتے۔ (اشد العذاب، ص ۱۳ از مولوی مرتضیٰ حسن در بھنگلی چاند پوری ناظم تعلیمات مدرسہ دیوبند)

اس واضح اعتراف کے بعد تکفیر کا شرعی حکم واضح کرنے والے خدا ترس علماء کے خلاف معاندانہ پراپیگنڈہ ختم ہو جانا چاہئے کیونکہ جن توہین آمیز گستاخانہ عبارات کو علماء اہل سنت کفر قرار دیتے ہیں ان کو متضاد تاویلات کے نتیجہ میں، عدم واقفیت و بے خبری کے عالم میں الغرض کسی نہ کسی طرح ان عبارات کو وہ خود بھی کفر سمجھتے ہیں۔

جیسا کہ ہم نے مفصل بحوالہ کتب اکابر دیوبند سے ثابت کیا ہے اور تمام حوالہ جات اکابر دیوبند کی اپنی معتبر و مستند کتب سے نقل کئے ہیں۔ مولیٰ عزوجل ضد و عناد سے بچائے اور قبول حق کی توفیق رفیق فرمائے۔ آمین

منتقبت مجدد اعظم سیدنا اعلیٰ حضرت قدس سرہ

﴿ از شیریشہ اہل سنت مولانا محمد حشمت علی خان صاحب ﴾

بر کافراں تیر قضا یا سیدی احمد رضا
وے عارف ذات خدا یا سیدی احمد رضا
اے عاشق غوث الوریٰ یا سیدی احمد رضا
وے شیر شیران خدا یا سیدی احمد رضا
مراۃ حسن مصطفیٰ یا سیدی احمد رضا
حامی تیرا شیر خدا یا سیدی احمد رضا
سب پر تو ہے برق فنا یا سیدی احمد رضا
تو نے دیا اس کو مٹایا یا سیدی احمد رضا
کعبے سے تجھ کو برملا یا سیدی احمد رضا
چند گھنٹے میں اس کو لکھا یا سیدی احمد رضا
برودہ مجھے اپنا بنا یا سیدی احمد رضا
ہو قلب میں تیری ولا یا سیدی احمد رضا
سبطین حافظ دایما یا سیدی احمد رضا
اور ہم پہ ہو تیری رضا یا سیدی احمد رضا
اور مصطفیٰ عبد خدا یا سیدی احمد رضا

اے سنیاں را مقتدا یا سیدی احمد رضا
اے ہادی راہ ہدیٰ یا سیدی احمد رضا
بر مصطفیٰ جانت فدا یا سیدی احمد رضا
صمصام حق شیر و غا یا سیدی احمد رضا
مشکاۃ نور کبیر یا سیدی احمد رضا
جس نے اٹھایا سرتے آگے ہوا وہ سرگلوں
چکڑالویت رفض و نیچر نجدیت مرزائیت
اچھلی تھی ندوہ جھوم کر دیں کے مٹانے کو مگر
القاب ملتے ہیں مجدد سید و فرد و امام
الدولۃ المکیہ سے ہے فضل تیرا آشکار
آل رسول قادری کے صدقے میں یا مرشدی
لب پر خدا کی یاد ہو دل مصطفیٰ آباد
صدیق فاروق و غنی حیدر ہیں تیرے حفیظ
احمد پر ہو رب کی رضا احمد کی ہو تجھ پر رضا
تیرا عبید پر خطا، پر تو ہے عبد المصطفیٰ